

भाजपा के कुशासन में लोकतंत्र, सच्चाई और ईमानदारी की हत्या



करनाल। (आजाद शर्मा) अखिल भारतीय कांग्रेस कमेटी के सदस्य व पूर्व विधानसभा स्पीकर कुलदीप शर्मा व करनाल प्रभारी एवं पूर्व विधायक लहरी सिंह ने पीडब्ल्यूडी रेस्ट हाउस में पत्रकार वार्ता की। कांग्रेस नेताओं ने मोदी और अडाणी की दोस्ती से देश को हुए लाखों करोड़ सफ्टेके नुकसान को लेकर मोदी सरकार पर हमला बोला।

इस मौके पर कुलदीप शर्मा ने कहा कि भाजपा के कुशासन में लोकतंत्र, सच्चाई और ईमानदारी की हत्या कर दी गई है। गरीब आदमी को मारने का काम किया जा रहा है। प्रधानमंत्री खुद को प्रधान सेवक और देश का चौकीदार बताते हैं। खेद की बात है कि ये प्रधान सेवक अपने पूंजपति दोस्तों की सेवा में जुटे हुए हैं। देश के अबां रुपए लेकर लोग बाहर भाग गए, मगर चौकीदार चौकीदारी नहीं कर पाया। उन्होंने कहा कि देश के असली चौकीदार और सेवक राहुल गांधी हैं, जिन्हें कन्याकुमारी से कश्मीर तक यात्रा निकाल कर भारत को जोड़ने और जनता को जगाने का काम किया। कांग्रेस मांग करती है कि जेपीसी का गठन कर हिंडनबर्ग रिपोर्ट में हुए खुलासों की जांच करवाइ जाए।

इस अवसर पर लहरी सिंह ने बताया कि 10 मार्च को करनाल में एलआईसी नजदीक अंबेडकर चौक के बाहर सुबह 10 से दोपहर 12 बजे तक धरना दिया जाएगा। मोदी और अडाणी की देश को तोड़ने वाली दोस्ती का विरोध करते हुए कई बड़े खुलासे किए जाएंगे। जब तक इस मामले की जांच नहीं होती आंदोलन जारी रखा जाएगा। उन्होंने कहा कि सीएम सिटी में अपराध की घटनाएं बढ़ती जा रही हैं। जिला मुख्यालय के कार्यालय में चोरी हो जाना इसका बड़ा उदाहरण है। सीएम सिटी में कानून व्यवस्था चौपट हो गई है।

प्रेसवार्ता में पूर्व विधायक सुमिता सिंह, हाथ से हाथ जोड़े अभियान के करनाल विधानसभा प्रभारी रघबीर संधु, जिला संयोजक त्रिलोचन सिंह, महिला प्रधान उषा तुली, युवा प्रधान मनिंद्र शंटी, एआईसीसी सदस्य कमल मान, पूर्व प्रधान अशोक खुराना, पार्षद पप्पू लाठर, कृष्ण शर्मा बसताड़ा, रानी कांबोज, धर्मपाल कौशिक, सुनेहरा राम वाल्मीकी, पूर्व पार्षद हरद्वारी लाल, नपिंद्र मान, रोहित जोशी व रोहताश पहलवान मौजूद रहे।

कांग्रेसी महिलाओं ने सिर पर सिलेंडर, मिट्टी का चूल्हा, लकड़ी उठाकर किया प्रदर्शन

करनाल। महिला कांग्रेस ने बढ़ती महंगाई के विरोध में वाल्मीकि चौक पर सरकार के खिलाफ प्रदर्शन कर नारेबाजी की। महिला सिर पर गैस सिलेंडर व मिट्टी का चूल्हा लेकर बाजार में सरकार की नीतियों के खिलाफ विरोध करती रही। प्रदर्शन में महिला कांग्रेस की प्रदेशाध्यक्ष सुधा भारद्वाज ने सरकार पर जमकर निशाना साधा।

इस मौके पर सुधा भारद्वाज ने कहा कि सरकार ने गैस सिलेंडर के 50 रुपये बढ़ाकर महिला दिवस व होली पर महिलाओं को महंगाई का एक और तोहफा दिया है। जिसके कारण महिलाओं को आज सड़क पर उत्तरकर प्रदर्शन करना पड़ रहा है। सरकार की उज्ज्वला योजना एक धोखा रही। वहीं देश में युवा बेरोजगार घृम रहे हैं। जनता की आवाज उठाने के लिए महिला कांग्रेस द्वारा आज सरकार के खिलाफ प्रदर्शन किया गया है। सुधा भारद्वाज ने कहा है कि पिछले आठ वर्षों के भीतर महंगाई और भ्रष्टाचार का विकास हुआ है। जिस कारण दाल-रोटी आम आदमी की पहुंच से बाहर हुई है।

इस अवसर पर ग्रामीण जिला अध्यक्ष नवजोत कश्यप ने कहा कि भाजपा सरकार के राज में हर वर्ग दुखी और परेशान है। बढ़ती महंगाई पर लगाम लगाने में सरकार नाकाम साबित हो रही है। पेट्रोल-डीजल व गैस के दाम बढ़ाकर सरकार ने आम आदमी की जेब पर डाका डाला है। महंगाई के कारण महिलाओं की रसोई का बजट बिगड़ रहा है। महिला कांग्रेस मांग करती है कि सरकार महंगाई पर लगाम लगाए और जनता को राहत दे।

इस अवसर पर करनाल की पूर्व विधायक सुमिता सिंह ने महंगाई के खिलाफ रोष जताते हुए कहा कि देश में दिन-प्रतिदिन बढ़ रही महंगाई से जनता त्राहि-त्राहि कर रही है। महंगाई इस कदर



बढ़ रही है कि गरीब को दो बक्क की रोटी खाना भी मुश्किल हो गया है। महंगाई के इस दौर में आम आदमी के लिए बच्चों को पढ़ाना भी मुश्किल है। महंगाई ने आम आदमी का बजट बिगड़ कर रख दिया है।

कांग्रेस के हाथ से हाथ जोड़े अभियान को भारी जनसमर्थन

करनाल। कांग्रेस के हाथ से हाथ जोड़े अभियान को भारी जनसमर्थन मिल रहा है। सोमवार को घोघड़ीपुर पुल के नजदीक अनाजमंडी चौक पर सभा का आयोजन किया गया। इसके बाद कांग्रेस नेताओं ने पदयात्रा निकालते हुए लोगों से बातचीत की। लोगों ने हाथ उठाकर कांग्रेस का समर्थन किया।

इस मौके पर जिला संयोजक त्रिलोचन सिंह, पूर्व प्रधान अशोक खुराना, महिला प्रधान उषा तुली व युवा प्रधान मनिंद्र शंटी ने कहा कि भाजपा जाति धर्म के नाम पर लोगों को बांटने का काम कर रही है। देश के लोग अब भाजपा के बहकावे में नहीं आएंगे। लोगों को देश में बढ़ती समस्याओं बेरोजगारी, महंगाई, भ्रष्टाचार, निजीकरण आदि के संबंध में बताया। उन्होंने कहा कि यात्रा लगभग दो महीने चलेगी, जिसमें कांग्रेस कार्यकर्ता हर बूथ पर जाकर लोगों को जागरूक करने के लिए इन मुद्दों से अवगत करवाएंगे। भारत जोड़े यात्रा को



देशवासियों ने भरपूर समर्थन दिया। इसके लिए राहुल गांधी ने सभी नागरिकों का आभार व्यक्त किया है। यह आभार पत्र पदयात्रा के दौरान लोगों को सौंपे जा रहे हैं। कांग्रेस की नीतियों को जन-जन तक पहुंचाने के लिए हाथ से हाथ जोड़े अभियान शुरू किया गया है। भाजपा से दुखी हो चुकी जनता कांग्रेस को सत्ता सौंपने के

लिए तैयार बैठी है।

इस अवसर पर सोमप्रकाश कश्यप समाज के प्रधान, रमेश जोगी, अशोक दुग्गल, अमरजीत सिंह भोला, राजिंद्र सिंह भोला, संतोष तेजान, विनोद काला, सुनेहरा वाल्मीकी, गगन मेहता, कृष्ण शर्मा, प्रेम मलवानिया, वकील अहमद व रामविलास शर्मा आदि मौजूद रहे।

घर बैठे प्राप्त करें मज्जदूर मोर्चा

आज ही अपने हॉकर से कहें, कोई दिक्कत हो तो शर्मा न्यूज एजेंसी से फोन नं 9811159238 पर बात करें। बल्बगढ़ के पाठक अरोड़ा न्यूज एजेंसी से 9811477204 पर बात करें। अन्य बिक्री केन्द्र :

- प्रिंट फोर्ट, टेलीफोन एक्सचेंज के सामने नेहरू ग्राउंड।
- रेलवे बक्क स्टाल ओल्ड रेलवे स्टेशन
- एनआईटी रेलवे स्टेशन के बाहर बाटा चौक पुल के नीचे।
- जितेन्द्र, बाटा सेंटर - 9971064207
- मोती पाहुजा - मिनार गेट पलवल, 9255029919
- सुरेन्द्र बघेल-बस अड्डा होडल - 9991742421



Scan this QR or send money to 8851091460 from any app. Money will reach in Majdoor Morcha's bank account.